

गाये जा गीत मिलन के, तू अपनी लगन के ...




ड विजय सुखवानी
लेखक, मोटिवेशनल स्पीकर
visukhwani@gmail.com

महान गीतकार थे जो बदायूं से होने की वजह से शकील बदायूनी कहलाये .वे अपने गीतों की सरल भाषा, गहरे भावों और शास्त्रीय सौंदर्य के लिये जाने जाते थे . प्यार, मिलन, दर्द, विरह, भक्ति, और मानवीय संवेदनाओं को उन्होंने जिस सच्चाई और माधुर्य से शब्दों में ढाला वो उन्हें अलग पहचान देता है .

वर्ष 1946 में उन्हें दिल्ली के एक मुशायरे में शिरकत करने का मौका मिला. उन्होंने शेर पढ़ा था- ‘मैं नजर से पी रहा था तो दिल ने बहुआ दी, तेरा हाथ जिंदगी भर कभी जाम तक न पहुंचे’, मुशायरे में मौजूद प्रसिद्ध फिल्म निर्माता ए आर कारदार को यह शेर इतना पसंद आया कि उन्होंने शकील बदायूनी को मुंबई आने का निर्मंत्रण दे दिया. वह बम्बई पहुंचे तो वहां महान संगीतकार नौशाद से उनकी मुलाकात हुई. नौशाद ने उन्हें फिल्म ‘दर्द’ (1947)

के लिए गीत लिखने का मौका दिया और इस फिल्म के ‘अफ़साना लिख रही हूं दिले बेकार का’, ‘आज मची है धूम’, ‘दिल धड़के आँख मेरी’ जैसे सुपर हिट गानों के साथ वे फ़िल्मी दुनिया में मशहूर हो गए. इसके बाद तो इन दोनों की जोड़ी ने अगले 20 साल तक बॉलीवुड में धूम मचा दी. इस जोड़ी ने हिंदी सिनेमा को ऐसे यादगार गीत दिए जो आज भी उतने ही ताज़ा और प्रभावशाली हैं, शकील बदायूनी व नौशाद की बेमिसाल जोड़ी ने हिंदी सिनेमा में भावनात्मक और शास्त्रीय रागों पर आधारित गीतों की परंपरा को एक नया मुकाम दिया. ‘मुग़ल ए आज़म’, ‘दीदार’, ‘बैजू बावरा’, ‘मदर इंडिया’, ‘मुग़ल-ए-आज़म’, ‘गंगा जमुना’, ‘मेला’, ‘दुलारी’, ‘आन’, ‘उड़न खटोला’, ‘कोहिनूर’, ‘मेरे महबूब’, ‘सन ऑफ़ इंडिया’, ‘राम और श्याम’, जैसी फ़िल्मों के यादगार गीत इसी बेमिसाल साझेदारी की अद्भुत देन हैं .

इसी प्रकार शकील बदायूनी ने संगीतकार हेमंत कुमार के साथ ‘साहिब बीबी और गुलाम’, ‘बीस साल बाद’, और संगीतकार रवि के साथ ‘चौदहवीं का चांद’, ‘दो बदन’, ‘घराना’, ‘फूल और पत्थर’, ‘नर्तकी’, जैसी सुपर हिट फिल्मों के लिये गीत लिखे . ‘साहिब बीबी और गुलाम’ के गीत ‘न जाओ सैंया छुड़ा के बड़ियाँ’, ‘भंवरा बड़ा नादान’ और फ़िल्म ‘चौदहवीं का चांद’ के गीत, चौदहवीं का चांद हो या आफ़ताब हो’, ‘मिली खाक में मुहब्बत’, ‘शरमा के ये क्यूं सब पर्दानशी’, आदि आज भी अत्यंत लोकप्रिय हैं व फ़िल्मी गानों के रसिकों द्वारा खूब गुनगुनाए जाते हैं. इनके अलावा उन्होंने सी रामचंद्र, एस डी बर्मन, रोशन आदि महान संगीतकारों के साथ भी काम किया. शकील बदायूनी ने एक तरफ मुहब्बत और



दर्द भरे गीतों से अपना खास पहचान बनाई साथ साथ भक्ति भाव से भरे भजन लिखकर अनूठी मिसाल पेश की. मोहम्मद रफी की आवाज से सजा फिल्म ‘बैजू बावरा’ का ‘राम मालकौन्स’ में बंधा यह अमर गीत ‘मन तड़पत हरि दर्शन को आज’ क्लासिक का दर्जा रखता है और आज भी लोगों की जुबान पर है .

दरअसल फिल्म ‘बैजू बावरा’ के निर्देशक विनय भट्ट इस फिल्म के गीत कवि प्रदीप से लिखवाना चाहते थे. नौशाद ने विनय भट्ट से कहा एक बार शकील के गीत देख लें. निर्देशक सोच रहे थे कि भला एक शायर कैसे भजन लिखेगा? मगर जब उन्होंने शकील के गीतों को सुना तो वह उनके मुरीद हो गए और इस फ़िल्म के सारे गीत शकील की कलम से निकले. वर्ष 1953 की इस कालजयी फिल्म के कुछ और गीत देखिए, ‘दूर कोई गाए धुन ये

सुनाये’, ‘मोहे भूल गए सांवरिया’, ‘झूले में पवन के आई बहार’, ‘बचपन की मुहब्बत को दिल से’, ‘ओ दुनिया के रखवाले’, ‘तू गंगा की मौज’, ‘तेरे बिन छलिया रे बाजे ना मुरलीया रे’ आदि, इस फिल्म का हर गीत लाजवाब है . इन गीतों में भाषा की सरलता के साथ भावों की गहराई स्पष्ट दिखाई देती है. वे कठिन उर्दू लफ्ज़ों से परहेज करते हुए आम श्रोता के दिल तक पहुँचने वाली सरल भाषा का प्रयोग करते थे. उनकी पंक्तियाँ सीधे मन को छूती हैं और लंबे समय तक स्मृति में बनी रहती हैं. उनके गानों में सादगी और गहराई दोनों थी जो उन्हें एक महान गीतकार बनाती हैं .

शकील बदायूनी ने 100 से अधिक फिल्मों के लिये अनेकों सदाबहार गीत लिखे, उनके सरल गीतों में रूमानियत और शायरी का सुन्दर मिश्रण होता था, जो उन्हें हिंदी फिल्मों का एक कालजयी गीतकार बनाता है. उन्होंने जिन्दगी के हर रंग को अपनी लेखनी से गीतों में बहुत खूबसूरती से उभारा, उनके प्रसिद्ध गीतों में ‘प्यार किया तो डरना क्या’ (मुगले आज़म), ‘तू गंगा की मौज ’ (बैजू बावरा), ‘मधुबन में राधिका नाचे रे’ (कोहिनूर), ‘इंसाफ का मंदिर है ये’ (अमर), ‘सुहानी रात ढल चुकी’ (दुलारी), ‘गाये जा गीत मिलन के’ (मेला), ‘ओ दूर के मुसाफिर हमको भी साथ ले ले’ (उड़न खटोला), ‘नसीब दर पे तेरे आजमाने आया हूँ’ (दीदार), ‘अगर ये दुनिया चमन होती तो वीराने कहीं जाते’ (अमर), ‘दो हंसो का जोड़ा बिछड़ गया रे’ (गंगा जमुना), ‘दूर कोई गाये धुन ये सुनाये’ (बैजू बावरा), ‘धरती को आकाश पुकारे ’ (मेला), ‘ ये जिन्दगी के मेले ’ (मेला), ‘ मेरे महबूब तुझे मेरी मुहब्बत की कसम ’ (मेरे महबूब), ‘इंसाफ की डगर पे’ (गंगा जमुना,

‘रहा गर्दिशों में हरदम’ (दो बदन), ‘भरी दुनिया में आखिर दिल को समझने कहीं जाएँ ’ (दो बदन), ‘मुझे इश्क़ है तुझी से’ (उम्मीद), ‘आज की रात मेरे दिल की सलामी ’ (राम और श्याम), ‘मेरा यार बना है दूल्हा’, ‘मिली खाक में मुहब्बत’ (चौदहवीं का चांद) आदि गीत शामिल हैं. शकील बदायूनी को लगातार तीन वर्ष, फिल्म फेयर अवार्ड मिला. ऐसा हिंदी फिल्मों के इतिहास में पहली बार हुआ, पहला पुरस्कार उन्हें वर्ष 1961 में ‘चौदहवीं का चांद’ फिल्म के प्रसिद्ध गाने ‘चौदहवीं का चांद हो या आफ़ताब हो’ के लिए दिया गया. दूसरी बार 1962 में ‘घराना’ फिल्म के सुपरहिट गीत ‘हुन वाले तेरा जवाब नहीं’ के लिए यह अवार्ड मिला, जबकि 1963 में फिल्म ‘बीस साल बाद’ के गीत ‘कहीं दीप जले कहीं दिल’ के लिए इन्हें इस पुरस्कार से नवाजा गया .

उनके लिखे गीत आज भी भारतीय फ़िल्मी संगीत की अमूल्य धरोहर बने हुए हैं. आज भी जब उनके लिखे गीत बजते हैं, तो श्रोता भावनाओं के उसी संसार में पकड़े जाते हैं जिसे शकील बदायूनी ने अपनी कलम से रचा था, शकील बदायूनी केवल एक गीतकार नहीं, बल्कि भावनाओं के सच्चे शायर थे. उनके लिखे गीतों में रूमानियत और शायरी का सुन्दर मिश्रण होता था जो उन्हें हिंदी सिनेमा का एक कालजयी गीतकार बनाता है.उन्होंने हिंदी फिल्मों को ऐसी काव्यात्मक ऊँचाई दी, जहाँ शब्द संगीत बन जाते हैं और संगीत आत्मा से संवाद करता है. हिंदी फ़िल्मी दुनिया में उनका योगदान हमेशा स्मरणीय रहेगा .

आज के लिये इतना ही, अगले सप्ताह फिर मिलेंगे, तब तक महान गीतकार शकील बदायूनी के अमर गीतों का आनंद लीजिये और उनके जादू में खो जाइये .

उर्वशी रौतेला की तस्वीरों ने पुरानी यादें दिलाईं

उर्वशी रौतेला ने अपनी हालिया तस्वीरों से सोशल मीडिया पर हलचल मचा दी है. उर्वशी रौतेला एक बार फिर चर्चा के केंद्र में हैं. ग्लोबल सुपरस्टार और दुनिया भर में 200 मिलियन से अधिक फॉलोअर्स वाली इस अभिनेत्री ने अपनी हालिया तस्वीरों से सोशल मीडिया पर हलचल मचा दी है. अंतरराष्ट्रीय लोकप्रियता और व्यस्त पेशेवर जीवन के बावजूद, उर्वशी अपने परिवार और भावनात्मक जुड़ाव को प्राथमिकता देती हैं, यही बात उन्हें दुनियाभर के प्रशंसकों के और करीब लाती है.

हालाँकि इस बार चर्चा सिर्फ र्लैमर या रेड-कार्पेट फैशन की नहीं है. उर्वशी की हालिया तस्वीरों ने फैस को मंत्रमुग्ध कर दिया, क्योंकि उनमें उन्हें हिंदी सिनेमा की सदाबहार और दिग्गज सादगी, मासूमियत और आकर्षक स्क्रीन प्रेजेंस से होती थी. जिनके भारतीय सिनेमा के इतिहास की सबसे खूबसूरत अभिनेत्रियों में गिना जाता है. वायरल तस्वीरों में उर्वशी क्लासिक और विंटेज-प्रेरित अंदाज़ में नजर

आ रही हैं. चेहरे को फ्रेम करती मुलायम घुंघराले बाल, काजल से सजी अभिव्यक्तिपूर्ण आँखें और सादगी भरी शालीनता, जो बॉलीवुड के स्वर्णिम युग की याद दिलाती है. कुछ ही घंटों में कमेंट सेक्शन ‘माडर्न-डे मधुबाला’ जैसे प्रशंसात्मक संदेशों से भर गया और फैस ने उनकी अगली कलम खूबसूरती को जमकर तारीफ की. कई प्रशंसकों का मानना है कि यह समानता केवल बाहरी रूप तक सीमित नहीं है. तस्वीरों में उर्वशी की सूक्ष्म भाव-भंगिमाएँ और गरिमामयी अंदाज़ ने लोगों को मधुबाला की याद दिला दी, जो मुगल ए आज़म जैसी क्लासिक फिल्मों में अपने यादगार अभिनय के लिए जानी जाती हैं. इस तुलना ने पुरानी यादों की एक लहर पैदा कर दी है, जब परदे पर सुंदरता की पहचान सादगी, मासूमियत और आकर्षक स्क्रीन प्रेजेंस से होती थी.

जिनके भारतीय सिनेमा के इतिहास की सबसे खूबसूरत अभिनेत्रियों में गिना जाता है. वायरल तस्वीरों में उर्वशी क्लासिक और विंटेज-प्रेरित अंदाज़ में नजर

हाल ही में ‘भूत बंगला’ का सेट एक मिनी क्रिकेट ग्राउंड में बदल गया, जहाँ अक्षय कुमार, शिखर धवन के साथ क्रिकेट खेलते नजर आए. 14 साल के लंबे इंतजार के बाद, बॉलीवुड की मशहूर एक्टर-डायरेक्टर जोड़ी अक्षय कुमार और प्रियदर्शन ‘भूत बंगला’ के लिए फिर से साथ आ रहे हैं, और इस खबर ने फैन्स के बीच जबरदस्त एक्साइटमेंट पैदा कर दी है. ये दोनों हिंदी सिनेमा को कुछ सबसे पसंदीदा कॉमेडी फिल्में देने के लिए जाने जाते हैं. इस बार, वे एक हॉरर-कॉमेडी के साथ वापसी कर रहे हैं जो डर और हंसी दोनों का वादा करती है. बालाजी मोशन पिक्चर्स के बैनर तले बन रही इस फिल्म से उनके सिग्नेचर ह्यूमर, परफेक्ट कॉमिक टाइमिंग और उस क्लीन फैमिली एंटरटेनमेंट के वापस आने की उम्मीद है जिसने उनकी पिछली फिल्मों को इतना पॉपुलर बनाया था.

हाल ही में ‘भूत बंगला’ का सेट एक मिनी क्रिकेट ग्राउंड में बदल गया जब अक्षय कुमार अपनी वही संक्रामक एनर्जी कैमरे के पीछे भी ले आए. पर्दे के पीछे के एक मजेदार वीडियो में, सुपरस्टार किसी और के साथ नहीं बल्कि शिखर

धवन के साथ क्रिकेट खेलते नजर आए, जिसे देख क्रू मेंबर्स ऐसे चीयर करने लगे जैसे कोई स्टेडियम मैच चल रहा हो. जो एक कैजुअल गेम के तौर पर शुरू हुआ था, वो अक्षय कुमार ने भूत बंगला के सेट को बनाया क्रिकेट मैदान

देखते ही देखते सेट पर एक फुल-ऑन क्रिकेट फील्ड में बदल गया, जहाँ शाॅट्स के बीच हंसी-मजाक और टीम स्पिरिट छाई रही. मजा तब और बढ़ गया जब अक्षय ने पूरे क्रू को एक ओपन चैलेंज दे दिया और औ जितने वाली टीम के लिए नकद इनाम का ऐलान भी कर दिया. इस दोस्ताना मुकाबले ने सेट पर एक अलग ही रोमांच और भाईचारा भर दिया, जिससे यह साफ हो गया कि फिल्म के डर और पागलपन के

अलावा, सेट पर टीम वर्क और मस्ती का राज था. मेकर्स ने हाल ही में फिल्म का पहला गाना ‘राम जी आके भला करेंगे’ रिलीज किया है, और रिलीज के बाद से ही इसने इंटरनेट पर तहलका मचा दिया है. यह गाना फिलहाल सभी प्लेटफॉर्म पर ट्रेंड कर रहा है और फैन्स को इसका वाइब्रेंट अंदाज बहुत पसंद आ रहा है. अक्षय कुमार की वही जबरदस्त एनर्जी, सटीक कॉमिक टाइमिंग और शानदार डांस मूव्स ने पुरानी यादें ताजा कर दी हैं, जो दर्शकों को उनकी क्लासिक फिल्मों की याद दिलाती हैं.



रोज सरदाना अपनी अगली शूटिंग के लिए नाशिक रवाना



बहुचर्चित फ्रेंचाइजी भूल भुलैया 3 से जुड़ने के बाद अभिनेत्री रोज सरदाना अब अपने अगले रोमांचक प्रोजेक्ट की ओर बढ़ चुकी हैं. प्रतिभाशाली अभिनेत्री रोज सरदाना इन दिनों नासिक की खूबसूरत वादियों में जेसी लीवर के साथ शूटिंग कर रही हैं, और यह नई जोड़ी पहले ही दर्शकों के बीच उत्कृष्टता जगा चुकी है.

अपने भावपूर्ण अभिनय और सहज आकर्षण के लिए जानी जाने वाली रोज इंडस्ट्री में लगातार अपनी अलग पहचान बना रही हैं. नासिक का यह शेड्यूल प्रोजेक्ट का एक अग्रिम हिस्सा बताया जा रहा है, जहाँ शहर की

मनमोहक पृष्ठभूमि में कई महत्वपूर्ण दृश्यों की शूटिंग की जा रही है. हालांकि कहानी से जुड़ी जानकारी फिलहाल गुप्त रखी गई है, लेकिन सूत्रों के अनुसार रोज इस प्रोजेक्ट में एक जीवंत और ऊर्जावान किरदार निभाती नजर आएंगी, जो उनके अभिनय के एक नए रंग को दर्शकों के सामने लाएगा. अपने अनुभव के बारे में बात करते हुए रोज ने कहा, ‘हर प्रोजेक्ट आपको कुछ नया सिखाता है, और यह प्रोजेक्ट मेरे लिए बहुत खास है. नासिक में शूटिंग करना बेहद खूबसूरत अनुभव रहा है. इस जगह की ऊर्जा सचमुच पर्दे पर दिखाई देती है. जेसी के साथ काम करना बहुत मजेदार रहा; हमारे दृश्यों में एक स्वाभाविक तालमेल है.



काशिका कपूर ने पर जानवरों के प्रति दया दिखाने का आग्रह

अभिनेत्री काशिका कपूर ने लोगों से होली पर जानवरों के प्रति दया दिखाने का आग्रह किया है. जानवरों के प्रति अपने प्रेम और उनके कल्याण के लिए लगातार आवाज उठाने के लिए जानी जाने वाली काशिका ने इस होली एक मजबूत रुख अपनाया है. उन्होंने लोगों से अपील की है कि वे जानवरों पर रंग न लगाएँ. उनका कहना है कि जहाँ होली खुशी और एकता का प्रतीक है, वहीं आवारा कुत्ते, बिल्लियाँ, पक्षी अन्य जानवर इस दौरान चुपचाप तकलीफ झेलते हैं.

हाल ही में एक बातचीत में काशिका ने कहा, ‘होली खुशियाँ बाँटने का त्योहार है. लेकिन जानवरों के लिए यह डर और असुविधा का दिन बन सकता है. रंगों में मौजूद केमिकल उनकी त्वचा, आँखों और फर को नुकसान पहुँचा सकते हैं. तेज आवाज़ और अफरा-तफरी भी उन्हें तनाव में डाल देती है. आइए, जिम्मेदारी से जश्न मनाएँ और उन्हें सुरक्षित रखें.’

एक्ट्रेस आयशा खान ने हाल ही में बताया कि सोशल मीडिया पर अक्सर उन्हें बाँडी को लेकर सेक्सुअल कमेंट्स मिलते हैं और लगभग हर दिन उन्हें रेप की धमकियाँ भी दी जाती हैं. आयशा ने बताया कि पब्लिक लाइफ में होने और एक

महिला सेलिब्रिटी होने के कारण रोजाना किस हद तक यौन उत्पीड़न से लेकर यौन हिंसा की धमकियों से जूझना पड़ता है. एक्ट्रेस ने कहा कि कई बार ट्रोल्स अपनी हद्द पार कर देते हैं और हस्तियों की पोस्ट पर अश्लील कमेंट्स लिख देते हैं. आयशा हाल ही ‘किस किसको प्यार करूँ 2’ और ‘धुरंधर’ के गाने ‘शरारत’ में नजर आई थीं.

मोजो स्टोरी को दिए इंटरव्यू में आयशा ने कहा- ‘ईस्टाग्राम पर

आयशा खान का शॉकिंग खुलासा

लगभग हर दिन मेरी बाँडी को सेक्सुएलाइज किया जाता है. मैं एक कॉमल टॉप भी पहन लूँ तो लोगों को दिक्कत होती है. मैं स्कर्ट पहनती हूँ, तो भी धिक्कत होती है. मुझे कुछ भी पोस्ट करने से पहले सोचना पड़ता है. अगर मुझे कुछ पहनने या पोस्ट करने से पहले सोचना पड़े, सिर्फ इसलिए कि कोई और मुझे सेक्सुएलाइज करेगा, तो यह वाकई बहुत दुःखद स्थिति है.’

महिला दिवस पर अभिनेत्रियाँ बता रही हैं कि उनके लिए सशक्तिकरण का क्या अर्थ है

प्रियंका चाहर चौधरी, जो कलर्स के सुपरनेचुरल शो नागिन में अंनता का किरदार निभा रही हैं, कहती हैं मैं चार बहनों वाले परिवार में पली-बड़ी हूँ, इसलिए मजबूती हमारे जीवन का स्वाभाविक तरीका था. हमें हमेशा यह सिखाया गया कि स्वतंत्र होना कोई विकल्प नहीं, बल्कि जरूरी है. मेरे पिता हमेशा कहते थे अगर तुम



दुनिया में कदम नहीं रखोगी, तो मीखोगी कैसे? मैंने देखा है कि महिलाओं पर लगाए गए कई प्रतिबंध उनकी क्षमता से नहीं. बल्कि सोच और पर्सवैरेंस से आते हैं. मुझे यह अवसर मिलने का सौभाग्य है कि मैं नागिन में सर्प रानी अंनता का रूप लेकर शक्ति का प्रदर्शन कर सकूँ. हमारी संस्कृति में हम अवसर देवी शक्ति और महादेव की बात करते हैं, और मुझे लगता है कि यह प्रतीकवाद नही ही नहीं है. शक्ति और सौम्यता साथ-साथ रह सकती हैं. मेरी इच्छा है कि और महिलाएँ अपनी सुपरपावर पहचानें चाहे वह कोई हुनर हो, कोई कला हो या कोई जन्मजात गुण. हर महिला को महिला दिवस की शुभकामनाएँ, जो अपनी प्रखर और कोमल दोनों ही पक्षों को अपनाती है. मानसी साल्वी, जो कलर्स के शो महादेव एंड सन्स में भानु का किरदार निभा रही हैं, कहती हैं मुझे अच्छ लगता है कि महिला दिवस लोगों को रुककर यह सोचने पर मजबूर करता है कि महिलाएँ रोज़ाना किन परिस्थितियों से गुजरती हैं. लेकिन यह ठहराव सिर्फ एक दिन का नहीं होना चाहिए, बल्कि पूरे साल हमारी सोच बदलनी चाहिए. आज मुझे सबसे ज्यादा उत्साहित करता है यह देखना कि महिलाएँ कितनी मजबूती से एक-दूसरे के लिए खड़ी हो रही हैं. उस बहाने में एक शांत शक्ति है सीमाएँ तय करने में, ना कहने में और उसके लिए माफी न माँगने में. भानु भी ऐसी ही महिला है. वह अपने विश्वासों पर अडिग रहती हैं, चाहे हालात कितने भी उलझे क्यों न हों. शो का नाम भले ही महादेव एंड सन्स है, लेकिन असल में कहानी को आगे बढ़ाने वाली और अपनी शक्ति गढ़ने वाली महिलाएँ ही हैं. इस महिला दिवस पर मेरी आशा है कि और महिलाएँ अपनी आवाज़ पर भरोसा करें, जगह बनाएँ और खुद पर शक कराना बंद करें.

जी टीवी की नई कैम्पेन फिल्म पिच पिचक पिच ने दिया साफ और सेफ होली का संदेश

होली साल में एक बार आती है, लेकिन कई शहरों में इसका असर पूरे साल महसूस होता है. वजह रंगों की खुशियाँ नहीं, बल्कि वो आदतें हैं जो सार्वजनिक जगहों को गंदा और बदसूरत बना देती हैं. सड़कें, दीवारें, बस स्टॉप, बगीचे और मेट्रो स्टेशन कई बार गुलाल के रंगों से नहीं, बल्कि पान और गुटखे की पीक के दगों से भर जाते हैं. ऐसे शहर खुशियों से ज्यादा गंदगी का पहसास कराने लगते हैं. होली का असली मतलब रंग, खुशी और साथ मिलकर जश्न मनाना है, लेकिन इसका एक दूसरा पहलू भी है जो अब आम होता जा रहा है. कई लोग अपनी अस्वच्छ आदतों से शहर की जगहों को सालभर खराब करते रहते हैं. बेबस जानवरों पर रंग डालकर होली खेलना बेहद वरुह है और इससे जरूर बचना चाहिए. बहुत तेज म्यूजिक और शोरगुल वाले डीजे से पूरे मोहल्ले का माहौल डिगड़ जाता है. जिससे बुजुर्गों, बीमार लोगों और उन लोगों को परेशानी होती है जो इस शोरगुल का हिस्सा नहीं बनना चाहते. राह चलते लोगों पर पानी के गुब्बारे फेंकना भी कई बार चोट और असुविधा का कारण बन जाता है.



संदीपा धर ने ‘चुंबक’ की शूटिंग पूरी की

अभिनेत्री संदीपा धर ने अपनी आगामी ओटीटी सीरीज़ ‘चुंबक’ की शूटिंग पूरी कर ली है. संदीपा ने इस बात की जानकारी अपने इंस्टाग्राम स्टोरी के जरिए फैस के साथ साझा की है. साथ ही पोस्ट के माध्यम से इस प्रोजेक्ट की शूटिंग खत्म होने की खुशी जाहिर करते हुए उन्होंने टीम के साथ अपने अनुभव को भावुक और संतोषजनक बताया. हालाँकि उन्होंने ‘चुंबक’ की कहानी या अपने किरदार के बारे में ज्यादा खुलासा नहीं किया है, लेकिन उनके संदेश से यह साफ है कि यह प्रोजेक्ट उनके लिए बेहद खास है.

